



Kunsill
tal-Unjoni Ewropea

Brussell, 12 ta' Meju 2023
(OR. en)

8771/23

Fajl Interistituzzjonali:
2023/0107 (NLE)

FISC 72
ECOFIN 381

ATTI LEGISLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li tawtorizza lill-Ungerija biex tapplika miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud, u li tħassar id-Deciżjoni ta' Implimentazzjoni (UE) 2018/1490

DEĊIŻJONI TA' IMPLIMENTAZZJONI TAL-KUNSILL (UE) 2023/...

ta'...

**li tawtorizza lill-Ungerija biex tapplika miżura speċjali
ta' deroga mill-Artikolu 287 tad-Direttiva 2006/112/KE
dwar is-sistema komuni ta' taxxa fuq il-valur miżjud,
u li thassar id-Deċiżjoni ta' Implimentazzjoni (UE) 2018/1490**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1), l-ewwel subparagrafu, tagħha,

Wara li kkunsidra l-proposta tal-Kummissjoni Ewropea,

¹ ĠU L 347, 11.12.2006, p. 1.

Billi:

- (1) L-Artikolu 287, il-punt (12), tad-Direttiva 2006/112/KE jippermetti lill-Ungerija teżenta mit-taxxa fuq il-valur miżjud (“il-VAT”) lil persuni soġġetti għat-taxxa li l-fatturat annwali tagħhom ma jaqbiżx l-ekwivalenti ta’ EUR 35 000 fil-munita nazzjonali bir-rata tal-konverżjoni fil-jum tal-adeżjoni tagħha.
- (2) Permezz tad-Deciżjoni ta’ Implimentazzjoni tal-Kunsill 2022/73/UE¹, l-Ungerija kienet awtorizzata, sal-31 ta’ Diċembru 2024, biex tkompli tapplika miżura speċjali li tidderoga mill-Artikolu 287, il-punt (12), tad-Direttiva 2006/112/KE u għalhekk biex teżenta mill-VAT lill-persuni taxxabbli li l-fatturat annwali tagħhom ma kienx aktar mill-ekwivalenti ta’ EUR 48 000 fil-munita nazzjonali bir-rata tal-konverżjoni fil-jum tal-adeżjoni tagħha mal-Unjoni (“il-miżura speċjali”).
- (3) Permezz ta’ ittra rreġistrata mal-Kummissjoni fil-15 ta’ Diċembru 2022, l-Ungerija talbet awtorizzazzjoni biex iżżid il-livell limitu tal-miżura speċjali eżistenti għal EUR 71 500 għall-bqija tal-perjodu awtorizzat.
- (4) Skont l-Artikolu 395(2), it-tieni subparagrafu, tad-Direttiva 2006/112/KE, il-Kummissjoni baġtet it-talba tal-Ungerija lill-Istati Membri l-oħra, permezz ta’ ittra datata l-11 ta’ Jannar 2023. Permezz ta’ ittra bid-data tat-12 ta’ Jannar 2023, il-Kummissjoni infurmat lill-Ungerija li kellha l-informazzjoni kollha meħtieġa sabiex tikkunsidra t-talba.

¹ Id-Deciżjoni ta’ Implimentazzjoni tal-Kunsill (UE) 2022/73 tat-18 ta’ Jannar 2022 li temenda d-Deciżjoni ta’ Implimentazzjoni (UE) 2018/1490 fir-rigward tal-awtorizzazzjoni lill-Ungerija biex tapplika għal perjodu ulterjuri l-miżura speċjali li tidderoga mill-Artikolu 287 tad-Direttiva 2006/112/KE dwar is-sistema komuni ta’ taxxa fuq il-valur miżjud (ĠU L 12, 19.1.2022, p. 148).

- (5) Il-miżura speċjali mitluba mill-Ungerija hija fi qbil mad-Direttiva tal-Kunsill (UE) 2020/285¹, li l-għan tagħha huwa li jitnaqqas il-piżtal-konformità għall-impriżi ż-żgħar u jiġu evitati d-distorsjonijiet fil-kompetizzjoni fis-suq intern.
- (6) Il-miżura speċjali se tibqa' fakultattiva għall-persuni taxxabbli peress li xorta jistgħu jagħzlu l-arranġamenti normali tal-VAT skont l-Artikolu 290 tad-Direttiva 2006/112/KE.
- (7) Skont l-informazzjoni pprovduta mill-Ungerija, il-miżura speċjali se jkollha biss effett negligibbli fuq l-ammont globali tad-dhul mill-VAT tal-Ungerija li jingabar fl-istadju tal-konsum finali.
- (8) Wara d-dhul fis-seħh tar-Regolament tal-Kunsill (UE, Euratom) 2021/769², ma għandu jsir l-ebda kalkolu ta' kumpens mill-Ungerija fir-rigward tad-dikjarazzjoni tar-rizorsi proprji bbażata fuq il-VAT mis-sena finanzjarja 2021 'il quddiem.

¹ Id-Direttiva tal-Kunsill (UE) 2020/285 tat-18 ta' Frar 2020 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tal-iskema speċjali għall-impriżi ż-żgħar u r-Regolament (UE) Nru 904/2010 fir-rigward tal-kooperazzjoni amministrattiva u l-iskambju ta' informazzjoni għall-finijiet tal-monitoraġġ tal-applikazzjoni korretta tal-iskema speċjali għall-impriżi ż-żgħar (OJ L 62, 2.3.2020, p. 13).

² Ir-Regolament tal-Kunsill (UE, Euratom) 2021/769 tat-30 ta' April 2021 li jemenda r-Regolament (KEE, Euratom) Nru 1553/89 dwar l-arranġamenti uniformi definittivi għall-gbir ta' rizorsi proprji li jakkumulaw mit-taxxa tal-valur miżjud (ĠU L 165, 11.5.2021, p. 9).

- (9) Minhabba l-fatt li l-miżura speċjali kellha impatt pożittiv fuq is-simplifikazzjoni tal-obbligi relatati mal-VAT, peress li naqset il-piż amministrattiv u l-kostijiet tal-konformità kemm għall-imprizi zgħar kif ukoll għall-awtoritajiet tat-taxxa, u minhabba li ma jistax ikollha impatt kbir fuq id-dhul totali gġenerat mill-VAT, jenhtieg li l-Ungerija tiġi awtorizzata tapplika l-miżura speċjali.
- (10) Jenhtieg li l-applikazzjoni tal-miżura speċjali tkun limitata fiż-żmien. Jenhtieg li l-limitu ta' żmien ikun biżżejjed biex jippermetti lill-Kummissjoni tevalwa l-effettività u l-adegwatezza tal-livell limitu. Barra minn hekk, skont l-Artikolu 3(1) tad-Direttiva (UE) 2020/285, sal-31 ta' Diċembru 2024 l-Istati Membri jridu jadottaw u jipubblikaw, il-ligijiet, ir-regolamenti u d-dispożizzjonijiet amministrattivi meħtieġa biex jikkonformaw mal-Artikolu 1(12) ta' dik id-Direttiva u jridu japplikaw dawk id-dispożizzjonijiet mill-1 ta' Jannar 2025. Għalhekk, huwa adatt li l-Ungerija tiġi awtorizzata tapplika l-miżura speċjali sal-31 ta' Diċembru 2024.
- (11) Għalhekk, jenhtieg li d-Deciżjoni ta' Implimentazzjoni (UE) 2018/1490 titħassar,

ADOTTA DIN ID-DECIŻJONI:

Artikolu 1

B'deroga mill-Artikolu 287, il-punt (12), tad-Direttiva 2006/112/KE, l-Ungerija hija awtorizzata li teżenta mill-VAT lill-persuni taxxabli li l-fatturat annwali tagħhom ma jaqbix l-ekwivalenti ta' EUR 71 500 fil-munita nazzjonali bir-rata tal-konverżjoni fil-jum tal-adeżjoni tagħha.

Artikolu 2

Id-Deciżjoni ta' Implimentazzjoni (UE) 2018/1490 hija mhassra.

Artikolu 3

Din id-Deciżjoni għandha ssir effettiva fid-data tan-notifika tagħha.

Għandha tapplika sal-31 ta' Diċembru 2024.

Artikolu 4

Din id-Deciżjoni hija indirizzata lill-Ungerija.

Magħmul fi...,

Għall-Kunsill

Il-President
